

>

Title: Need to provide special central assistance to Siwan District of Bihar and declare it as a most backward district.

श्री ओम प्रकाश यादव (सिवान): सभापति महोदय, मैं आपका आभारी हूँ कि आपने मुझे लोकहित का मामला उठाने के लिए अवसर दिया।

महोदय, बिहार प्रान्त का सीवान जिला अत्यन्त गरीब जिला है। वहां के सभी कल-कारखाने बंद हैं। बेरोजगारी की स्थिति है। विगत वर्ष के सुखाड़ के कारण वहां के किसान आत्महत्या करने को विवश हैं। बिहार के 38 जिलों में से 37 जिलों को पिछड़े जिलों में शामिल किया गया है और केन्द्र सरकार उनके उत्थान और विकास के लिए राशि दे रही है। केवल सीवान जिला, जो कि देश के प्रथम राष्ट्रपति देश रत्न डॉ. राजेन्द्र प्रसाद का जिला है, उनकी जन्मभूमि है, उस जिले को पिछड़ा जिला नहीं मानती है। केन्द्र सरकार ने इसके लिए यह आधार बताया है कि सीवान जिले में विदेशी पैसा बहुत आता है। विदेशी पैसा वह है, जो कि सीवान जिले के बेरोजगार युवक खाड़ी देशों में काम करके अपने परिवार के भरण-पोषण के लिए भेजते हैं। मैं आपके माध्यम से केन्द्र सरकार से अनुरोध करता हूँ कि अविलम्ब सीवान जिले को भी पिछड़ा जिला घोषित करें और विकास की राशि दें। धन्यवाद।